

నీ తి దీ పి క.



By

K. VEERESALINGAM

నీ 'తి దీ పి క.

దే వు డు.

ఆ. శ్రీలోనంగ నాదుచిత్తంబులోపల
భక్తితోడనిలిపి ప్రస్తుతింతు,
నిఖిలలోకవంద్య నిత్యునిఁ బరమేశు
నారణజనశరణ్య నగ్రగణ్య.

1

ఆ. తెల్లవారలేచి దినమెల్ల గావించు
పనులలోనఁ గానిపనులు కొన్ని
కలుగుఁ గాన, వానిఁగరుణతోఁజేరింప
దేవుఁగొలువవలయుదినమునందు.

2

తే. పనులఁజాలించి, నిద్రింపఁజనెడునపుడు
మనసుఁగోసీశ్వరునివేడుకొనఁగవలయు,
నొడఁలెఱుంగకనిదిరించుచున్నయపుడు
మనకునొకకీసురాకుండమనుచుకొఱకు.

3

తే. మనకుమేలైనయపుడెల్ల, మఱచిపోక
దైవముచు జాలభక్తితోఁదలఁపవలయు;
నతనిదయచేతనేకదా యట్టిశుభము
లొదవుమనకని గట్టిగా మది నెఱింగి.

4

తే. కీడుమూఁడిపనాఁడును వేడుకొనుము
సీవు, భగవంతుద్భవముగా భావమందు
నట్టియూపది నడఁగింప, నతఁడెతక్క
మఱియొకండుసమధుండునుహినిలేమి.

త న వా రు.

తే. తొలుత నెన్నెన్నోవ్రతములుసలిపి, గర్భ
మందు నవమాసములుమోసి, యవలఁగాంచి

- పెంచి, పెద్దవానిగఁజేసి మంచినట్టి
తల్లిబుణమించుకయుఁ దీర్చఁదరమె మనకు? 6
- తే. విద్యయును బుద్ధి చెప్పించి, వెలయఁజేసి
కాయమొక్కింతనొచ్చినఁ గలఁతపడుచుఁ
దగుచికిత్సలఁ జేయించి, తెగులుమాన్వి
మనల నింతవారిగఁ జేసె జనకుఁ డరసి. 7
- తే. ఒక్కగర్భవాసంబున నుద్భవించి,
యొక్కతల్లిపాలఁబెరిగి, యొక్కశయ్యఁ
బండుకొని యుండి, పయిఁ బ్రక్కఁ బడుచు నుండు
సోదరులు పరస్పరమైత్రీ నుండవలయు. 8
- తే. చేయవలెఁ దల్లిదండ్రులుచెప్పపనిని
మాటువల్కుక పుత్రుండు, మనినదనుకఁ
జాట్లముల నెల్ల బ్రేమతోఁజూడవలయుఁ
జేతనై సంతసాయంబుఁ జేయుచెప్పుడు. 9
- మంచిబాబుడు.
- ఆ. ప్రొద్దుపొడువకండఁ గద్దురమేల్కొని
సమయకృత్యములను జక్కఁబెట్టి
పుస్తకములఁ గొనుచుఁ బూరుగుపిల్లలఁగూడి,
బడికిబోవు మంచిబాలకుండు. 10
- తే. భోజనముచేయునప్పుడు బుద్ధిగలిగి
తేనివస్తువు లెమ్మని తేనిపోని
యాగడముచేసి యలఁచక, వేగమునను
గలకొలందినిధుజయించికదలిపోవు. 11
- తే. తానుబడియందుజదివినదానినెప్పుడు
మఱచిపోవక, వల్లించుమరలమరలఁ

బు స్తకంబులఁ జింపక, పొదుపుగాను
వాడుకొనుచుండుఁదనత్రోడివారుమెచ్చు.

12

తే. తనకుదీక్షికయైనట్టితటిని దినము,
సెలవులిచ్చిఁదినములఁ జింతనంబు
సేయుచును, నాటపాటల చెంతఁ బోక
కరముప్రాంతపారంబులగట్టిచేయు.

13

తే. చెడ్డబిడ్డలతోఁ జెల్మి జేయఁబోడు;
తల్లిదండ్రులమాటల దాఁటఁగండు
గురుని దేవంబుగానెంచి కొలువునేయుఁ;
బూడమనసైన, నల్లరిబాడ; జనఁడు

14

విద్య.

ఆ. విద్యవలన మిగుల వినయంబు గలుగును ;
విద్యచేతఁ దెలివి విస్ఫలిల్లు ;
విద్యచేతఁగరము వెలయునుయోగ్యత;
విద్యలేనివాఁడు వింతపశువు.

15

ఆ. ధనముతటిఁగిపోవు దానంబుచేసిన,
విద్య దానమునను వృద్ధి నొందు;
విత్తమరసిచూడ విద్యాధనముతోడ
నీడ నంగఁ దగునె యింతుకైన?

16

ఆ. చదువుకేళ నీకు సందేహమేదేని
త్రోఁచెనేని, మదినిదాఁచుకోక,
గురునియొద్దకరిగి, గొబ్బుననడుగుము;
సిగ్గుపడియె దేని, చెడునువీవ.

17

ఆ. మురుగులుంగరములు ముత్యంపుపరులును
బురుషుని గయిసేయు భూషణములె?

యరని మేషమునకు నన్నియునశియించు;

విద్యయొకటె యెపుడువిడనిొడవు.

18

తే. రాజుతన దేశమున నెగొరవముగాంచు;

బండితుడొ, యెల్లయెడగొరవమ్మువడయు;

జనువునకు రాశ్యమైనను జాలదనగ,

విద్యతోసాటి మఱియేదివిశ్వమునను ?

19

అ డ కు ప.

ఆ. ఎంతకలిమిగలుగు, సంతయడంకువ

గలిగియుండవలయు, గర్వపడక;

యన్నిగుణములుండి, యడకువ లేకున్న

నిష్ఫలంబులవియు నిశ్చయముగ.

20

ప్ర. చదువునకుఁ దోడువినయంబు గుదియుంట

హసిడికినివావియబ్బిన భాతియగును

విద్యగలిగియు నడకువ వెలయకుంట

యమరలేరువునుగ ప్పచెట్టలమిఁకొనుట.

21

ఆ. అడఁగిమడఁగియుండు నాతినిగుణములు,

కొలదివై న, మిగుల గొప్పవగును ;

విఱ్ఱపీఁగుచుండువీటిఁడిగుణములు,

గొప్పవై న, మిగులఁగొలదివగును.

22

తే. క్రిందుమీఁదును గానక కెరలిపడెడు

నరునిసుగుణములెయవగుణంబులగును;

జెప్పనేటికి? వానికి జెడుగుణములె

కలిగియున్న, నికెట్టుగాఁదలఁపఁబడునొ.

23

గ ర్వ ము

ప్ర. కలిమి భువితోన నీకెంతకలిగియున్న,

గర్వపడకుము నేనెకా ఘనుడననుచు

నెంతసిరియుండు, నంతకు నేనుమడుగు
లడఁగియుండు; నీకయశ్రేయస్కరంబు.

24

తే. తన్నుఁదాగొప్పవానిఁగ, దలచునట్టి
కాని, చెప్పకొనెడునట్టికాని, నరునిఁ
బరిహసించుదు, చాటునఁబ్రజలుమిగులఁ;
గనుక, నాత్మప్రశంసయొనుచితంబు.

25

తే. మనకు లేనివిద్యయు గొప్పతనము, మనకు
గలదటంచునటించినఁ గల్గె తెలిసి
ప్రజలుమనలనప్పుడురుచప్పటలుగొట్టి
యవిలవము లేనినరుకంబునలుసుచేసి.

26

తృప్తి.

తే. తనకుఁగలమేలుతోడనె తనినిపొంద,
మోద మొదవుచు; మఱిచాలలేదటంచు
మనసులోపలచింతతో వనరుచున్న,
సౌఖ్యమెడఁబాయు, నిచ్చలుశ్రమముగవరు.

27

తే. సౌఖ్యమబ్బెడునంచు, దేశమ్ములెల్లఁ
దిరుగఁబనిలేదు; మదిలోనదృష్టియొకటి
కలిగెనేనియు, నింటనె కలుగునుఖము;
తుష్టిలేదేని, సౌఖ్యంబు దొరకఁదెండు.

28

తే. ఇంతచదివితఁజాలదె? యింక నేల?
యనుచుఁదనకున్నవిద్యతోమనుజుఁడెప్పుడుఁ
దృష్టినొందుచునుండుట, తెలివిలేమి;
బ్రతికినన్నాళ్ళు, విద్యను బడయవలయు.

29

దై ర్యము.

తే. ఆపదలువచ్చినపు డ్దై ర్యంబువడిన,
నంతకంతకు మఱిచింత యతిశయిల్లుఁ;

గొంచెమైననుదానిచేఁ గూడిరాదు;

కాన, నట్టిచో ధైర్యంబె పూనవలయు.

30

తే. ఎంతజాగ్రత్తతోనున్న, నెన్నఁజేని

నొక్కసమయంబున విపత్తులొదవకుండ

వట్టిపట్టులఁ, గీడు పోఁగొట్టుకొనెడు

వెరపురోయంగఁజనుఁగాని, వెఱవఁదగదు.

31

స త్య ము.

తే. తండ్రిదండించు, గృహమునఁదల్లితిట్టు

గురుఁడుపారశాలకుఁబోవఁగోపపడును,

కోడిబాలురుదూసింతు తులువయనుచుఁ,

గానఁగూడను బాలుండుకల్లలాడ.

32

ఆ. పారశాలలందు బాలురుకొందఱు

తప్పచేసి, దానిఁ గప్పిపుచ్చు

బొంకుచుండురదియుఁ బూర్వపుదానితోఁ

గలియ, రెండుకావె కానిపనులు ?

33

ఆ. ఎప్పుడైనఁగల్గ నించుక పలికిన,

నమ్మరెన్నఁడితరనరులు వానిఁ;

దఱుచునీతిమాలి, దబ్బిటలాడెడు

చెడుగుమాటవేఱ చెప్పనేల ?

34

ఆ. ప్రాణహానియైన, బంధుహానియునైన,

విత్తహానియైన, వినుముకడకు

మానహానియైన మఱియేమియైనను,

బొంకకుండువాడె పుణ్యతముఁడు.

35

జీ వ హింస,

ఆ. చీమ మొదలుగలుగుచిన్న జంతువులకు

హింసచేయుచుండ్రుహీనమతులు;

తమ్ముమించువారు తమకట్లుచేసిన,

నెట్టులుండునొక్కొ యెఱుంగలేరు.

36

ఆ. అల్పజంతువులకు హానిజేయుచునున్న;

నంతకంతకదియె స్వాంతమునకు

బట్టువడుచుబిడపఁ జెట్టలనరులకుఁ

జేయుబుద్ధిపుట్టఁ జేటుమూఁడు.

37

ఆ. దోమ మొదలుపెద్దసామజంబువఱకుఁ

గలుగుజంతువులక కారణంబ,

బాధనేయకుండవలయును సతతంబు;

హింసనూడద నెడియెఱుకగలిగి.

38

ఆ. ప్రాణికోటియెడలఁ మాయనిదయగల్గు

వారియందు, దై వమారయంగఁ

గరమనుగ్రహంబు గలిగియుండునుఁ గాన,

హింసనేయఁగూడ దించుకై న.

39

స ర్వ జ న స మా ద ర ము.

ఆ. గొప్పవారలై నఁ, గొంచెపువారై న

నన్నదమ్ములగుదు రరసిచూడ

దై వ మొకనివలనఁ దారందఱునుగల్గి

యొక్కపుడమియందెయుండుకతన.

40

ఆ. కాన, భేదబుద్ధి గల్పించుకొనిత్రుళ్ళి

పడక, యెపుడు లేనివారిఁ గన్న

నాదరింప వలయు సోదరభావంబు

త్రోడఁ, జేతనై నత్రోడునూపి.

41

తే. అవనిలోపల, నధికార మబ్బేనేని

క్రిందివారల నెప్పుడొగునియందగదు ;

దానిచే, దనదాప్యంబె కాననగును;

గాని, వచ్చులాభము లేకమైనలేదు.

తే. కొలువుకుదిరినవానిని, గూర్చితోడఁ
గనుచునుండినఁజేసెడిపనిని వాఁడు
తనమనఃపూర్వితోఁజేయు ; దానఁ, బనియు
మేలుగానుండు గనఁరెడువేళకన్న.

ఆ. ప్రేమఁజూడబడినభృత్యుండు, సత్యంబు
స్వామిభక్తిగలిగి, సలుపుఁబనులు
ప్రభువుహిఁదిప్రేమఁ, ప్రాణంబులనునిచ్చు
సరకుగొనక, కొన్నిసమయములను.

పాటుపడుట

ఆ. ధరణిని సకలంబు దైవంబునృజియించి,
పాటుపడుదువాని పాలుచేసెఁ ;
బాటు పడినచోట, ఫలించునన్నియుఁ
బాటుపడకయున్న, ఫలముగలదె ?

ఆ. తగినపాటుదేహదార్ఢ్యంబు వెలయించుఁ ;
దగినపాటు మేనితెగలు మాన్పుఁ ;
దగినపాటు కలిమిఁ దప్పక కలిగించుఁ ;
బాటుపడుటతోడనాటిగలదె ?

ఆ. పాటులేక దేహపాటవం బడఁగును ;
పాటులేకసౌఖ్యపదవి తగ్గుఁ ;
బాటులేకయొడల బహురోగములుచేరుఁ
బాటులేనిసౌఖ్య పాటులేను.

ఆ. ఇల్లుజరిగియుండ, నింతటిసిరు లుండ
భృత్యులింతమంది బెరసియుండ

నేనుబనులజేయ నేల ? యవకొకింత

కాయకష్టమెప్పుడు జేయవలయు.

48

ఆ. కష్టపడుట మంచికార్యంబటంచును

గానిపనులయందుఁ గష్టపడకు ;

హానికరము కరమునతికాయకష్టంబుఁ

బుడమిలవముఁగష్టపడమిఁబోలె.

49

శ రీ రా రో గ్య ము.

తే. అన్నిటికి ముఖ్య మాత్మదేహంబునందుఁ

గొఱతరాకుండఁగాపాడుకొనుచునుంట ;

తాను దిన్నఁగాఁదిరిగెడుతఱినిగాదె

నర్వధర్మములును జేయశక్తుఁడగుట.

50

తే. మానవుండు దేహారోగ్యమూనుకొఱకుఁ

బ్రతిదివంబు నెనిమిదై నఁ, బదియునై న

గంటలవఱకు, మేనికిఁగాని, మదికిఁ

గానితగినంతపనిగల్గి క్రాలవలయు.

51

తే. ప్రాలుమాలక, స్నానంబుఁబ్రత్యహంబుఁ

జేయుచును, మేనిముఱి కెల్లఁబాయునట్లు

కాయమంతయు శుభ్రముగాఁగఁదోము

కొనఁగవలయు, నారోగ్యంబుగోరువారు.

52

తే. అట్లుపనిఁజేయుపిమ్మట, ననుదివంబు

కొంతసేపై న, నుత్సాహ మింతగలుగు

వేడుకలఁబ్రొద్దుపుచ్చుచు, వెనుక, రాత్రి

యేడెనిమిదిగంటలునిద్రఁగూడవలయు.

53

తే. ప్రతిదివంబును, దాఁ జల్ల పాటువేళ,

బయలఁ దప్పక యొకగంటవఱకునై నఁ

దిరుగవలయును, దేహంబుదృఢతగాంచి
యెపుడుదరుగంగ సత్వంబునిచ్చుకొరకు.

54

ఆ. కల్మషోదకంబు గలిగించువ్యాధిని;
నిర్మలోదకంబు నిలుపుదాని,
దెలిసివడియగట్టుజలమె గ్రోలఁగఁదగు,
సౌఖ్యమందఁదలఁచు జనుఁడువినుఁడు.

55

శే. మితముతప్పిభ్రజించుట మేరగాదు;
మిగులఁగుడిచిన, నొడలికేదెగులుగలుగు,
దనకడుపు నిండినను బంచదారనైన,
విషముభంగినిగలపోసి, విషవవలయు.

56

ఆ. రేయిపగలు మంచివాయువు వచ్చెడు
మాగఁములనుగలిగి, మందిరంబు,
పజ్జఁదెమ్మలేక, పరిశుభ్రమైయుండ
వలయునిత్యమును నివాసమునకు.

57

స్వతంత్ర జీవనము

శే. అన్నవస్త్రాదులకు నైన, సథికమైన
భోగభాగ్యంబులకునైన భూమిమీఁద
నొరులనేనమ్ముకొనియెప్పునుండరాదు;
తనదుచేతుల సమ్మంగజనునుగాని.

58

తే. పెద్దలాజిఁంచి, లోపలబెట్టిచన్న
ధనము ధాన్యంబుఁజోరులు తటియెఱింగి,
తస్కరించినఁ, బోవునుదాఁచుకొన్న;
నవలవ్యధుఁనిగతియేమియగునొకనుడు.

59

శే. పూర్వులుగడించిచనుమాన్యములునుపడులు,
పండకుండును; రాజులుపన్నుచాలఁ

గట్టుదురువానిమీఁద; దాకట్టువడున;
నపుడురిక్తునిబ్రతుకేమీయగునొచ్చెపుడు.

60

తే. తాతముత్తాత లెంతెంత ధనముకూడఁ
బెట్టి, పెట్టెలు నిండంగఁబెట్టియున్నఁ
గప్పపడి తామున్యాయమార్గమునఁబడయు
స్వార్జితంబొకగవ్వతోసమముగాదు.

61

తే. కాన, మానవుఁ డెప్పుడు గప్పపడుచు,
వలయువిద్యల గళలను, బాల్యముననే
చక్కఁగా నేర్చియితరులసాయమాస
పడక, తనయెంతజీవింపగఁడఁగవలయు.

62

ధ న ము

తే. న్యాయమార్గంబుతప్పకయర్థమెప్పుడు
మనుజుఁడార్జించుచుండంగఁజనును; దానఁ
బాత్రులకుదానమొసరింపవలయుఁగొంత,
యనుభవింపంగవలయుఁ దాననవరతము.

63

తే. తానుజేసినధర్మంబెతన్నఁగాచు
ననుటలెస్సగాహృదయంబునంచెటింగి,
త్యాగమొసరింపవలయు; దానేగుతఁకిని
తనదిచిల్లిగవ్వయువెంటఁజనదుగాన.

64

ఆ. దానమియ్యలేక, తానునుదినలేక,
ధనముభూమిలోన దాచిపెట్టి,
చెడుగుల్లుబ్బు, దానిఁ గడకుదొంగలపాలొ
నేలపాలొ, చేయునిజముగాను.

65

తే. ఆయమునకన్న నెన్నఁడునధికమైన
వ్యయముచేయంగఁగూడదు; యంచకునకు

దనకుఁగలదానిలో నెయ్యిఁదగునుగాని,
దాతనని, యప్పుఁగొనియియ్యఁదగవుగాదు.

66

తే. కుంటివారలువృద్ధులు గ్రుడ్డివారు
లోనుగాఁబాటుపడత కి లేనివారి
కియ్యవలెఁగాని, యితరులకిచ్చి దాన
మహిని వెలయింపరాదుసోమరితనంబు.

67

తే. మనముగడియించుదానిలో, మఱచిపోక
నిలువచేయంగఁదగుఁగొంతనేర్పమెరసి
వార్ధకంబున, రోగములే వచ్చునపుడు,
గడనఁజేసెడుసామర్థ్యముడుగుఁగాన.

68

మి థ స్తు తి

తే. ఇంద్రుఁడవునీవుచంద్రుఁడవీవటంచు,
దాపుననుజేరియొనరించు స్తవమునకును
కాయముప్పొంగివిశ్వంబుఁగానలేక,
చేతిసామ్రేల్లఁబోవిడిచెదవునుమ్మ?

69

ఆ. సరసఁ జేరి, నిన్ను సంస్తవమొనరించు
వారలెల్ల సఖులుగారునీకుఁ;
గప్తకాలమందుఁ గాచువాఁడొక్కఁడె,
నిక్కమైనసఖుఁడు నీకుఁడలఁప.

70

తే. ధనముగలిగినయన్నాళ్ళు, దానిలాగ
వెంటఁదిరుగుచునుండురు, విహితులట్ల;
ధనముపోయినమఱునాఁడు దలఁపవారు
తోంగిచూడరునీయులుమారమునను.

71

వ నిఁ బ ను చు ట

ఆ. ఆజ్ఞ చేసినట్టులన్యులఁబనిచినఁ,
జెప్పుపనిని వారుచేయకుండు;
చేసిరేని, దానిఁ జెడఁగొట్టుదురుచాల,
హృదయమందనూయపొదలుఁగనుక. 72

ఆ. పరులవేడునట్టు పనిచేయఁ బనిచినఁ
జెప్పఁదడవదానిఁ జేయుచుండు;
చేయుపనియుఁజాల శ్రేష్ఠంబుగానుండు,
మనసు కుదిరిచేయుమహిమకతన. 73

తే. చెలిమిమైఁజేదు మేపింపఁజెల్లుఁగాని,
బలిమిమైఁబాలుద్రావింపఁబాటుగాదు
కాన, మంచితనముననే కార్యమెపుడుఁ
దీర్పవలె; గానిపనిగాడతీవ్రపడిన. 74

చౌ ర్య ము

ఆ. మ్రుచ్చిలంగ, రాజుమున్నున్నదండించి,
దండుగ గొనుదొంటిధనముఁగూడ
నిరుగుపొరుగువార లెప్పుడునిందింతు;
పరమునందుఁజాలబాధతొడరు 75

తే. ఎవ్వరునుజూడరనిమన మెన్నుకొన్నఁ
బాపమదియెప్పుడై ననుబయలబడును;
గాని, దొంగతనంబు దాఁగదునిజంబు;
దీని నెంతయులెస్సగాఁదెలియవలయు. 76

ఆ. ఎవరుఁజూడకున్న, నీశ్వరుడై నను
మనము సేయుకానిపనులఁగనఁడె ?

కాన, దొంగతనముఁ గావింపనెందైన
శిక్షతప్పకుంట సిద్ధమరయ.

77

ఆ. ఒరులమాయచేసి సిరిఁగాంతు ననుకొంట
వెట్టితనముగాని వేటుగాదు;
దాన, ముప్పుతనకె తప్పకఘటియిల్లు;
బరులఁజెలుచువాఁడుబాగుపడునె?

78

ప రో ప కా ర ము.

తే. కడుపె కైలాసమనియెంచి గాసిపడక
శ్రమమునకునైన నోరించి, శక్తికొలఁదిఁ
బరులకుపకార మొనరింపఁబాటుపడును
రాఁకలియుడప్పిపాటింపకలఘుమతులు

79

వి వి ధ ధ ర్మ ము లు.

తే. భూమిమీఁదను మనమిట్లు పుట్టుటెల్ల
భోజనంబునకేయని, మూఢమతులు
తిండియేలోకమనియుండు రొండుచింతఁ
దక్కి, ధర్మమునుండైన దలఁపులేక.

80

ఆ. మంచివాఁడుపుడమి మాటాడుమెల్లగాఁ
బలువయెపుడుగొంతుపగులనఱచు ;
ముఱికికాల్వలెపుడు మ్రోగినలాగున
నదులునేయుచున్నె రొదలనెందు?

81

తే. భాగ్యహీనులనైన, నేవకులనైనఁ
బరుషవాక్యంబులాడుటపాడిగాదు ;
దానఁ, బెట్టినపెట్టెలఁ గానఁజేరు ;
నదనఁ జేసినమేలును బదటఁ గలియు.

82

- తే. ఎఱటివారిని మర్యాద నెలమిజేసి,
తానుమర్యాదబడయంగఁదగునునరుఁడు;
వారి నటుతాను గౌరవ పఱుపకున్నఁ
దనకు గౌరవమబ్బఁదు ; తథ్యమిదియె 83
- ఆ. మంచికార్యమునకు, మానక యెప్పుడు
యత్నమాచరించు టర్హమగును ;
మొదలఁగాకయున్న, బెదరకమరిచేయ
వలయుఁ; గానిపడుమవదలఁదగదు. 84
- ఆ. చెడ్డకార్యమునకుఁ జేరరాదెప్పుడు ;
చేరేనేనిమేటిచేటు వచ్చు ;
హీనకృత్యమందు నెఱుఁగకచొచ్చినఁ
దెలిసినపుడెవిడిచి తొలఁగవలయు. 85
- ఆ. అల్పబుద్ధులెప్పు డన్యులతప్పుల
వెదకుచుందు ; రల్పవిషయములనె
గొప్పగాఁగ నెంచి, కోపంబువహియింతు ;
రలుకవిడువకుందు రనవరతము. 86
- ఆ. అలఘుబుద్ధులెపుడు నన్యులగుణముల
నభినుతింతురెఱిఁగి ; యవగుణములఁ
దడవకుందు ; రలుకఁదడవుగఁజూచరు ;
సైరణను వహింతుసంతతమును. 87
- ఆ. తనకుఁజేయుమేలు మనమునఁగుక్కయ
నెఱిఁగిసతముస్వామియిల్లుగాచు ;
మేలుమఱచునేని, మేదినిమనుజుండు
కుక్కికన్నఁగొంతతక్కువరయ. 88

తే. తప్పుచేసితి వేనియు, నొప్పుకొనుము ;
గురునిముంగలఁగల్గిం చుకొనుచువచ్చి
మాయమాటలఁజెప్పుట మానుకొమ్ము ;
దాననొజ్జలునీయెడదయఁదలంచు. 89

ఆ. పిలచియొకగు మనయభిప్రాయ మడిగినఁ
బక్షపాతబుద్ధిఁబాఱదోలి
మనసునందుఁగలదె, మాటుపెట్టక తెల్పు
వలయు, నొకనికెన్న గలుగుచున్న. 90

ఆ. సూక్ష్మమంచునెంచి చులుకనేయఁగ రాదు ;
సూక్ష్మములె, వినుండు, స్థూలమగును
జలకణములు గలిసి, జలరాసికాలేదె ?
చిన్న వానినేల చేయివిడువ ? 91

ఆ. మహినినాటు నెలలు సహవాస మొనరింప
వారువీరలగుదు రారయంగఁ ;
గాన, జనుఁడుమంచిమానిసితోడ నె
చెలిమి నెల్లతఱిని జేయవలయు. 92

తే. మున్నె, వాగ్దాన మొనరింపకున్నయపుడె
పదిగఁదలపోసిమఱిచేయవలయుఁజమ్ము
చేసి చెల్లింప లేకుంటిగుఱాటు
చేయఁ గలిగియుఁ జేయమి హేయమరయ 93

తే. తిన్నగా మాటలాడంగఁబెలియనట్టి
వాఁడెవఁడైన, నినుదప్పుఁబలికెనేనిఁ
దప్పుగాఁ బట్టుకొనుచును, దాని నీవు
పట్టికల్లార్చి, కోపంబుపడకుమెప్పుడు. 94

ఆ. ఒక్కకాలమందు నొక్కపనినె చేసి
యయ్యది కడముట్టనె నవెచుక

మాఱుపనికీదాను మరలంగఁదగుఁగాని
పెక్కుపనులకొకట నిక్కరాదు.

95

ఆ. పెద్దవారలై నఁ బిన్నవారై నను
జెప్పునట్టిపలుకుఁ జెవిని జొనిసి,
యుక్తియుక్తమైన, నోయ్యన గ్రహియింపు ;
కానిదై నఁ గొనకఁజూనుమింపు

96

తే. పలికిబొంకనిజిహ్వాయుఁబాడిగలుగు
వర్తనముఁబాపమెఱుఁగనిబాహువులును
బురుషునకు నెంచుజారనిభూషణములు
కాని, విలువబట్టలు గావు, కావునగలు.

97

ఆ. తెల్లవార లేచి, దినమెల్ల మనచేయు
కర్మచయములోనఁ గర్మసాక్షి
ప్రతిదినంబు మంచిపనులఁ గొన్నిటిఁ
జూచి, మేగునట్టుగఁజరియింపవలయు.

98

ఆ. పరులునీకు నెట్లు వాంఛింతువోచేయ
బదుల కట్ల చేయవలయు. నీవు ;
సర్వశాస్త్రములను జర్చింపఁ జేతెడు
సారమైనధర్మసరణి యిదియె.

99

తే. మేఘక్షణభంగురంబొట, మానసమున
నుంచి, రేవుచేసెద నని యుంటమాన
వలయుఁ సద్ధర్మములనేఁడెసలుపవలయు
నెల్లి మనముందుమోలే మొయెఱుఁగరాదు.

100

తే గీ. ఇందుఁగలపాతశాలలయందుఁ జదువు
దిగువతరగతిబాలుర తెలివి కొఱకు
నీతిదీపికయను నూఱు గీతములను
కందుకూరి పీఠేశలింగము రచించె.